



הלכות החיים

ואתחנן - עקב | שנת תשפ"ה לפ"ק | גליון תפ"ו

לע"נ אאמו"ר הרה"ח ר' יעקב גרשון ב"ר שלמה ז"ל

עצה צו שפירן ווארעמקייט בעבודת השם

לכבוד מכון הליכות החיים,

כ"ק הגה"ק מפאפא זצ"ל (וואס דער יארצייט געפאלט די וואך י"ג אב) ברענגט אין זיין ספר "ויחי יוסף" (פרשת משפטים), אז עס איז געווען א צדיק [עס זענען דא וואס דערציילן די מעשה אויפ'ן הייליגן ריזשינער זי"ע], וואס איינער פון זיינע חסידים איז געקומען צו אים זיך אויסרעדן זיין ווייטאג, אז ער פילט א קאלטקייט אין עבודת ה', און בעיקר פילט ער דאס אין די ביינאכט-שעה'ן.

האט דער צדיק אים אויסגעפרעגט זיין סדר היום, און עס האט זיך ארויסגעשטעלט אז דער איד וואשט זיך נישט צו ברויט ביי נאכטמאל. דער צדיק האט אים געפרעגט, פארוואס ער וואשט זיך נישט אין אוונט, האט דער איד געזאגט אז ער זעט נישט די וויכטיגקייט דערצו, פארוואס עס פעלט אויס אז ער זאל עסן ברויט ביינאכט און זיך דארפן וואשן און בענטשן.

"לאמיר אייך ערקלערן וואס עס קומט דא פאר", האט דער צדיק אים דאן ערקלערט, "פארוואס איר פילט נישט קיין ווארעמקייט אין עבודת ה', און בפרט ווי איר זאגט, אין די ביינאכט-שעה'ן. די ווארעמקייט וואס א מענטש האט צו קיום התורה והמצוות, קומט פון די מצוות אליין. ווען א איד איז מקיים א מצוה, ברענגט עס אים א ווארעמקייט. אין די אוונט-שעה'ן, זענען דאך דא ווייניגער מצוות; מען לערנט ווייניגער, מען לייגט נישט קיין תפילין, תפלת מעריב איז קלענער ווי שחרית - נו, פעלט דאך ווארעמקייט צו קענען דינען דעם אויבערשטן ווי עס דארף צו זיין.

"דעריבער", האט דער צדיק אויסגעפירט, "איז מיין עצה צו דיר, אז מהיום והלאה זאלסטו זיך וואשן צו ברויט ביי נאכטמאל ערליך און בענטשן ברכת המזון, און די מצוות פון נטילת ידים און ברכת המזון וועלן דיר אריינגעבן א ווארעמקייט אין עבודת הבורא."

פירט אויס הגה"ק מפאפא זצ"ל, אז דאס קען זיין פשט אין פסוק: 'וְעָבְדְּתָם אֶת ה'

גליון זה נתנדב

ע"י ידידנו ותומכנו היקר הנדיב הנכבד

מו"ה ר' חיים בנציון הכהן ווייס הי"ו

לזכרו הטהור ולזכותו הקדוש של

כ"ק אדמו"ר הגה"ק בעל ויחי יוסף מפאפא זצוק"ל

לרגל יומא דהילולא קדישא - ביום י"ג מנחם אב

ולרגל השמחה במעונו בהולדת הנכדה אצל בנו האברך החשוב מו"ה משה הי"ו

זכותו הגדול והקדוש יגן בעד הנדבן החשוב ומשפחתו שי' ובעד כל ישראל, שיזכה לבני חיי ומזוני ריחי וכל טוב סלה

הרוצה בתשובה | אקטועלע שכיח'דיגע שאלות (מב) ||

מיט וועמען צו טאנצן פריער

שאלה: איך גרייט זיך בעזר ה' חתונה צו האבן בשעה טובה ומוצלחת, און איך וואלט שטארק הנאה געהאט צו וויסן ווי אזוי עס איז ריכטיג זיך צו פירן להלכה בשעת דער חתונה: עס איז איינגעפירט ביי חתונות אז דער חתן טאנצט ערשט מיט זיין טאטן, דערנאך מיט זיין שווער און ערשט נאכדעם מיט די זיידעס.

איך האב אבער געטראכט אז אפשר איז נישט ריכטיג אזוי צו טון, צו לאזן די זיידעס שטיין אין א זייט ביז זייערע קינדער, דער טאטע און שווער, ענדיגן טאנצן. פון דער אנדערער זייט, אפשר קומט עס יא אזוי, ווייל עס איז א שטארקערער חיוב מכבד צו זיין דעם טאטן ווי דעם זיידן? איך וואלט געווען דאנקבאר אויב עס איז שייך דאס אויסצוקלארן.

תשובה: דער חתן האט א חיוב מכבד צו זיין סיי זיין טאטן און סיי זיין זיידן, אבער כיבוד אב קומט פאר'ן מכבד זיין דעם זיידן.¹

דער אבי החתן האט אבער א חיוב מכבד צו זיין זיין טאטן, ד.ה. דעם זיידן פונעם חתן. דערפאר איז כדאי אז דער טאטע פונעם חתן זאל אפשמועסן פריער מיט אים צו טאנצן ערשט מיט'ן זיידן, ד.ה. מיט זיין טאטן, און דערנאך מיט אים. אזוי אויך זאל דער שווער זאגן פאר'ן חתן אז ער זאל טאנצן פריער מיט זיין טאטן און דערנאך מיט אים.

דאס זעלבע אויך מיט דער כלה, אז איר מאמע זאל אפשמועסן מיט איר צו טאנצן ערשט מיט איר מאמען (די באבע), און אזוי אויך איר שוויגער זאל איר בעטן צו טאנצן ערשט מיט איר מאמען און דערנאך מיט איר. אזוי ארום וועלן אלע מכבד זיין זייערע עלטערן און בזכות זה געבענטשט ווערן מיט אלע גוטע ברכות.

גיין צו א קידוש פון א גוטן קאסטומער

שאלה: עס קומט מיר אויס צו האנדלען אסאך מיט היימישע קאסטומערס, און מיר האבן צווישן זיך א נאענטן קשר. ווען זיי מאכן א שמחה, צ.ב.ש. אן אויפרוף, קידוש,



אין לעיין בגליונות בשעת התפלה וקריאת התורה כמבואר בהפוסקים לאיסור

א.ד.ג., גיי איך אהין - אסאך מאל א לאנגן וועג - ווינטשן "מזל טוב".

לערנענדיג הלכות שבת ביי דער שבת-סעודה, האבן מיינע קינדער מערער געווען, צי עס איז נישטא דערביי א הלכה'דיגע שאלה, ווייל איך גיי אהין גאר צוליב אונזערע ביזנעס-קשרים, האפנדיג אז יענער וועט בלייבן א גוטער קאסטומער, און צו אנדערע חברים וואלט איך זיכער נישט געגאנגען אזא ווייטן וועג. צי מעג איך גיין צו יענעם שמחה שבת?

תשובה: עס איז א מותר, און אדרבה עס איז א מצוה צו גיין צו א שמחה ווינטשן "מזל טוב", אפילו אויב מען האט אינזין צו פארדינען דערפון, וויבאלד די כוונה איז נישט קענטיג. מען זאל אבער נישט זאגן פאר יענעם, "פאר אזא קאסטומער ווי דיר גיי איך ארויס פון וועג", אד"ג.²

א טעות ביי ברכת הגומל

שאלה: איך האב געהאט אן אפערעציע און איך האב געבענטשט ברכת "הגומל". דאן איז צוגעקומען צו מיר א תלמיד חכם און מערער געווען אז איך האב געזאגט "הגומל

לחייבים טובים" אנשטאט "טובות", און איך דארף מעגליך נאכאמאל גומל בענטשן. וואס איז למעשה די הלכה?

תשובה: מען דארף אכטונג געבן צו זאגן דעם נוסח פון א ברכה געהעריג ווי די חכמים האבן מתקן געווען. "הגומל לחייבים טובות" טייטשט אז השי"ת באצאלט גוטס פאר די "חייבים", ד.ה. די וואס מן הדין וואלטן זיי געווען שולדיג. "חייבים טובים" באדייט "גוטע חייבים"... וואס דאס האט נישט קיין פשט.³

עס איז א מחלוקת הפוסקים צי מען האט אין אזא פאל יוצא געווען און דערפאר זאל מען מאכן נאכאמאל די ברכה אן שם ומלכות. אויב זעט מען אן אנדערן וואס גייט גומל בענטשן, זאל מען בעטן אז ער זאל אים מוציא זיין.

קארן אויפ'ן שטעקן

שאלה: מען פארקויפט היינט אין די גראסעריס פרישע קארן אויפ'ן שטעקן. די קארן קאכט מען אדער מען לייגט עס אויפ'ן



אלק'ים", איר זאלט דינען דעם אויבערשטן. קען דאך א מענטש פרעגן, ווי קען מען דינען דעם אויבערשטן, אז מען דארף דאך ניצול ווערן פון דער קאלטקייט וואס דער יצר הרע גיט אריין אינעם מענטש, וואס דאס שטערט אים צו דינען דעם אויבערשטן. דערויף פירט אויס דער פסוק: "וַיִּבְרָךְ אֶת לִחְמֶךָ", דער אויבערשטער וועט בענטשן דיין ברויט, אז עס וועט אלעמאל זיין ברויט ביי דיר אין שטוב, און אזוי וועסטו קענען זיך וואשן נטילת ידים און בענטשן יעדן טאג, און דורך דעם וועסטו האבן שטענדיג א ווארעמקייט אין עבודת ה' יתברך.

עס איז היינט א וועלט וואס מען מוטשעט זיך אזויפיל מיט טעגליכע נסיונות אין עבודת ה'. דאס קרירות בלאזט פון אלע זייטן מיט אזעלכע שווערע נסיונות ה". עלטערן לייגן אריין אלפים ורבבות און גיבן אוועק "דמים - תרתי משמע" אריינצוברענגען א ווארעמקייט אין די קינדער, אבער צומאל - און ליידער נישט ווייניג מאל - טרעפט מען דאס נישט.

ווי עס קומט אויס פונעם אויבנדערמאנטן, איז דא א פשוט'ע סגולה פאר יעדע טאטע-מאמע זוכה צו זיין צו ווארעמקייט אין עבודת ה', אז מיר און אונזערע קינדער זאלן דינען דעם אויבערשטן ווי עס דארף צו זיין, און דאס איז זיך צו וואשן צו ברויט יעדן טאג כדי מקיים צו זיין די מצות עשה וואס מיר לערנען די וואך אין דער פרשה "ואכלת ושבעת וברכת" צו בענטשן ברכת המזון, און דאן זאגט די תורה צו: "ועבדתם את ה' אלקיכם", מיר און אונזערע קינדער וועלן אלע קענען דינען דעם אויבערשטן ווי עס דארף צו זיין.

יישר כחכם פאר אייער הייליגע ארבעט!

וואס בעט ער פון אונז און וואס באקומען מיר?

ביים טעגליכן שיעור איבער די גרויסע מעלות און סגולות פון ברכת המזון, האט הר"ג ר' אברהם מרדכי מלאך שליט"א דערציילט די פאלגנדע מעשה:

דער צדיק רבי נחום בערניו פון סאדיגורע איז אמאל אריינגעקומען אינדערפרי אין בית המדרש און האט געזען ווי חסידים זיצן דארט אינאיינעם און רעדן אין עניינים פון עבודת השי"ת, האט ער זיך צוגעזעצט צו זיי און געזאגט: "ווען א איד וויל זיך שטעלן דאוונען און רעדן צו השי"ת, דארף ער געדענקען 'מה, מה, מה'."

פינת צדקת צדיקי הדורות

קריאת קודש

מאת כ"ק מרן אדמו"ר מהר"א מבעלזא זצוק"ל
יומא דהילולא כ"א אב

...לזאת הנני לעורר אתכם רחמנים בני רחמנים! רחמו על אחבנ"י בארץ הקודש. וכל אחד ואחד ישתדל בכל עוז להרבות בהצדקה של רבי מאיר בעל הנס כולל חבת ירושלים ולהטיב את המצב שלהם.

והנני מברך אתכם אשר בזכות זה ירחם השי"ת עליכם שיהי' לכם הצלחה בכל העניינים, ותושעו בכל משאלות לבכם לטובה ולברכה לבני חיי ומזוני רוויחי, ותגדלו את צאצאיכם שיחיו לתורה וליר"ש בהרחבה, ונזכה לגאולה שלימה בב"א.

דברי הכותב למען המצוה ומברכם בכ"ט.

יצחק אייזיק הלוי ישראלי

עמוד הצדקה והחסד בארה"ק



עמוד הצדקה והחסד בארה"ק

צדקת רבי מאיר בעל הנס כולל חבת ירושלים

ההתעוררות לקיום מצות "ואכלת ושבעת וברכת את ה' אלקיך" (עקב)

תהא לז"ג הרה"ח ר'

אברהם יצחק ב"ר משה הכהן ע"ה

חזו"ג אשה החשובה

מרת שרה בת ר' פרץ ע"ה

תהא נשמתם צרורה בצרור החיים

קארן אין א קען

קארן אין א "קען" מיט א פארלעסליכן הכשר קען מען עסן.

אזוי אויך בעיבי-קארן (גאר-קליינע קארן אין א "קען") מיט א גוטן הכשר קען מען עסן.⁴

אריינגעקראכט אין א קאר וואס האט שוין געהאט א זעץ

שאלה: איך האב אריינגעזעצט אין מיין חבר'ס קאר, און עס איז קלאר געווען מיין שולד. ווען יענער האט מיר געוויזן דעם שאדן, האב איך באמערקט אז עס איז שוין דא דערנעבן נאך א זעץ פון פריער. דער "מעקעניק" האט מיר געזאגט אז איך האב נישט גורם געווען קיין גרויסן שאדן, ווייל אז מען פאררעכט דעם פלאץ פונעם פריערדיגן קראך מאכט שוין דאס אויך פאר'ן זעלבן פרייז.

בין איך מחוייב צו באצאלן, אדער איך דארף נישט באצאלן ווייל איך האב גארנישט קאליע געמאכט?

תשובה: עס איז מסתבר אז אין אזא פאל איז מען פטור צו באצאלן, ווייל יענער וואלט סיי-ווי געדארפט באצאלן צו פאררעכטן די קאר און אזוי אויך איז די קאר נישט ווייניגער ווערד געווארן.



1. כמבואר ברמ"א סי' ר"מ סכ"ד דיש חיוב לכבד אבי אביו אלא שמחוייב יותר בכבוד אביו מאבי אביו.
2. כמבואר בסי' ש"ו דמותר לעשות דבר המותר ושאינו ניכר שהוא לצורך החול, אבל משום עונג שבת מצוה שלא יהרהר בנכסיו כלל, וכאן הוא בעצם מצוה להשתתף בשמחת חבירו. אבל לא יאמר לב"ב אני צריך לילך לקידוש של פלוני שאני עושה עסקים עמו.
3. דמסתבר דבאופן זה הוא שינוי משמעות אך למעשה מסתבר דיצא עיני מ"ב סי' ר"ט דכל הנוסח אינו מעכב וכיון שאמר מענין הברכה יצא, וליכ בספר אשה"א פ"מ סכ"ד דיצא.
4. כמבואר בספר בדיקת המזון כהלכה חלק א', עמוד 384 ואילך. וכן פרסמו לאחרונה ב"ד לענייני כשרות דסקווירא, מערכת הכשרות של התאחדה"ר וועד הכשרות דקר"י.
5. ועיין כעין שאלה זו ממונם של ישראל סי' א' שאלה ד', עיי"ש.
6. יש בזה דיון בספרי זמנינו אם פארטש שאינו מקור דינו כמחדר לחדר שמהני דעתו ולמעשה יש להקל אם הוא מחובר לביתו, עיין מ"ב סי' קע"ח דרשו הע' 9 ובספר שערי הברכה פ"ט הע' כ"ג ובספר הברכה ומקומה לידידי הגאון רא"ה טווערסקי שליט"א ע' קס"ג.
7. מותר כיון שכ"א מכוסה במקצת וכיון שהמים הוא רק פושרים ואינם חמים אין ע"ז דין מרחץ ועיין ספר אש"י פ"ג כח הע' פ"ו.
8. כמבואר בפס"ת סי' ש"כ אות כ"ח באריכות שאם כוננתו שהוא רוצה לידע אם הוא חם וכח"ג יש לאסור ועיין שלחן השבת צובע סי"א בכעין זה.

און ער האט זיי ערקלערט די כוונה דערפון דערצייילנדיג די פאלגנדע מעשה:

איינמאל האט דער רוסישער קיזער זיך ארויסגעלאזט אין וועג, און אזוי פארנדיג האט זיך אים פארגלוסט צו פאררייכערן א ציגארעטל. מען האט זיך אבער געכאפט אז מען האט פארגעסן מיטצוברענגען שוועבלעך. האט דער קיזער געהייסן אז מען זאל זיך אפשטעלן און אריינקלאפן אין איינעם פון די הייזער אונטערוועגס און בעטן פייער.

די באדינער האבן אריינגעקלאפט אין הויז פון א פראסטן פויער, וועלכער האט אפילו נישט אויסגעהערט זייער פארלאנג נאר באלד צוריק פארקלאפט די טיר. מען האט נאכאמאל אריינגעקלאפט און געבעטן אז מען דארף נישט מער ווי א שוועבלעך, אבער דער פויער האט געזאגט אז ער דארף די שוועבלעך פאר זיך און האט ווידער פארמאכט די טיר. די באדינער זענען צוריקגעקומען און געזאגט פאר'ן קיזער אז עס איז נישטא וואס צו מאכן מיט דעם פויער, ער וויל נישט פון גארנישט הערן. האט דער קיזער געזאגט אז ער וועט אליין גיין און בעטן ביים פויער א שוועבלעך.

דער קיזער איז ארויסגעקומען פון דער קארעטע און האט אנגעקלאפט ביים פויער. ער האט זיך פארגעשטעלט און געזאגט אז ער איז דער קיזער און בעט אז ער זאל אים געבן א שוועבלעך. האט דער פויער געזאגט דאס זעלבע, אז דאס שוועבלעך דארף ער פאר זיך. דער קיזער האט אים שטארק געבעטן, זאגנדיג, "איך וועל דיר געבן גאלד און זילבער פאר דעם ביסל פייער", אבער דער נארישער, פארגרעבטער פויער האט אפגעזאגט דעם קיזער'ס פארלאנג.

זאגט אים דער קיזער: "איך בעט דיר פיר קלייניגקייטן: 1) טראכט אריין ווער איך בין - איך בין דער גרויסער קיזער וואס פירט אן די מלוכה און פארמאגט א גרויסע מאכט איבעראל מיט טייערע קעניגליכע אוצרות מיט געלט; 2) טראכט אריין ווער דו ביסט - א פראסטער פויער; 3) טראכט אריין וואס איך בעט פון דיר - נישט מער ווי אביסל פייער; און 4) טראכט אריין וואס בין איך גרייט דיר צו באצאלן דערפאר - איך וועל דיר באלוינען מיט אוצרות מיט געלט, אנפילן דיין הויז מיט רייכטום."

די פיר זאכן באזונדער האט דעם פויער'ס פראסטער שכל שוין אויך געקענט באגרייפן, האט ער זיך געלאזט איבעררעדן און געגעבן דעם קעניג דאס שוועבלעך.

*

עוואשן נטילת ידים
עבענטשט ברכת המזון
עווינען \$730 קעש
(כמנין "ברכת המזון")

אין די יעצטיגע טעג, ווען מיר לערנען די מצות עשה פון "ואכלת ושבעת וברכת" יעדעס מאל וואס מ'וואשט זיך און מ'בענטשט, קען מען אריינרופן אויפ'ן ספעציעלע האטליין און מ'גייט אטאמאטיש אריין אין א גורל צו געווינען **\$730 קעש** אנשים וגשים פון ברכת מצוה און ארויף

נטילת ידים און ברכת המזון איז א זיכערע סגולה אויף פריסה בהרחבה ולמזירה ברוחשת ובגשומות וזוהר הק'

929-925-7283

אמאל קען יענער טענה'ן אז ווען די קאר האט געהאט נאר איין קראך איז אים נישט אנגעגאנגען אזוי ארומצופארן, אבער יעצט אז עס איז מער צע'מזיק'ט שעמט ער זיך ארומצופארן דערמיט און מוז עס געבן צו פאררעכטן. אויב איז ער גערעכט מיט זיינע ווערטער, דארף מען אים עפעס באצאלן. ווען איז נוגע להלכה זאל ביידע דאס איבעררעדן מיט א מורה הוראה.⁵

מ'גייט ארויס אויפ'ן פארטש אינמיטן טרינקען א קאווע

שאלה: אין א פריערדיגן גליון האט איר געשריבן וועגן מאכן נאכאמאל א ברכה ווען מען הייבט אן טרינקען א קאווע אין שטוב און דערנאך גייט מען ארויס און מען טרינקט ווייטער אין קאר.

איך האב אן ענליכע שאלה - איך לערן צופרי ביי מיר אין הויז, און ווען עס איז א שיינער וועטער אינדרויסן זעץ איך זיך ארויס אין פארטש. אויב איך הייב אן טרינקען א קאווע אין שטוב און איך וויל ארויסגיין אין פארטש און דארט ווייטער טרינקען (אדער פארקערט), דארף איך מאכן נאך א ברכה, אדער דער פארטש הייסט ווי א חלק פונעם הויז?

תשובה: א פארטש וואס איז באהאפטן צום הויז האט א הלכה ווי דאס הויז אליין, און אויב דער סדר איז אז מען גייט אסאך מאל ארויס אין פארטש אינמיטן עסן אדער

טרינקען, דארף מען נישט מאכן נאכאמאל א ברכה.⁶

לערנען נעבן דעם סווימינג פול

שאלה: עס קומט מיר אויס צו נעמען די קינדער שווימען, און דער סווימינג פול איז ארומגענומען מיט א צוים. מעג מען דארט זיצן און לערנען?

תשובה: מען קען לערנען דארט, וויבאלד מען גייט נישט ארום דארט אינגאנצן אויפגעדעקט.

אזוי אויך איז נישטא דארט קיין שוויים, וויבאלד דאס וואסער איז נישט הייס (דערפאר איז עס נישט ווי א "מרחץ", ד.ה. א באד, וואס מען טאר נישט לערנען דארט).⁷

ניצן שבת א לעפל וואס עס טוישט זיך דער קאליר

שאלה: מעג מען ניצן שבת א לעפל פאר קליינע קינדער וואס עס טוישט זיך דער קאליר דערפון ווען דאס עסן איז זייער הייס (אלס א סימן עס נישט צו געבן פאר'ן קינד)?

תשובה: מען זאל עס נישט ניצן שבת, וויבאלד די כוונה איז צו זען אויב עס איז הייס און עס גייט אריין אין דער שאלה פון מלאכת "צובע" (פארבן) וואס איז אסור שבת.⁸

איר קענט אריינשיקן שאלות און הערות צו 4592885mhh@gmail.com אדער דורך לאזן א מעסעדזש אויף 845-276-3170

"אט דאס - האט דער צדיק רבי נחום בערניו געזאגט - זענען די פיר 'מה'ס' וואס א איד דארף זיך אין זיי מתבונן זיין פאר ער שטעלט זיך דאוונען פאר'ן הייליגן באשעפער.

"די ערשטע זאך איז: 'מָה אֲנוֹשׁ כִּי תִזְכָּרְנוּ וְכֵן אָדָם כִּי תִפְקְדֶנּוּ' - וואס איז שוין א מענטש, אז אפילו אים צו באשאפן איז געווען א גאנצע געשפרעך; וואספארא מאכט האט ער דען? אז דער אויבערשטער נעמט אוועק פון אים דאס חיות אויף איין קליינער רגע, איז ער מער נישטא. "צווייטנס: 'מָה אֲדִיר שְׁמֶךָ בְּכָל הָאָרֶץ' - צו וועמען גייט ער זיך שטעלן דאוונען? צום אלמעכטיגן באשעפער, דעם קעניג פון דער גאנצער וועלט, וואס אלע מלאכים און שרפים ציטערן פון אים.

"דריטנס: 'מָה ה' אֱלֹהֶיךָ שׂוֹאֵל מִעֲמֶךָ כִּי אִם לִירָאָה' - וואס בעט דער אויבערשטער פונעם מענטש? א קליין ביסל 'פייער', א ברעקעלע יראת שמים.

"און פערטנס: 'מָה רַב טוֹבָךָ אֲשֶׁר צִפְנָתָ לִירָאָה' - וואס איז דער אויבערשטער גרייט צו געבן דערפאר פאר'ן מענטש? אלע אוצרות זענען דאך אפן. ער קען געבן אן א שיעור און ערפילן פאר יעדן איינעם זיינע בקשות ברוחניות ובגשמיות.

*

ווי פאסיג איז צוזושטעלן די מעשה צום ענין פון דער מצות עשה פון ברכת המזון. ווען א מענטש האט געגעסן זיין סעודה, ער איז שוין זאט און צופרידן, איז וואס בעט דען דער אויבערשטער פון אים? "גיב מיר א פאר מינוט צו בענטשן פאר מיר." און וואס גיט אים דער אויבערשטער דערפאר? אלע הימלישע אוצרות. מען טרעפט נישט נאך עפעס וואס האט צו זיך אזויפיל סגולות ווי די מצוה פון ברכת המזון.

זאגט אונז דער רבוש"ע: "דארפסט פרנסה בהרחבה? אז דו וועסט בענטשן ברכת המזון, וועסטו צעברעכן דערמיט די שלעכטע מלאכים וואס האלטן צוריק די פרנסה" (ווי דער מהרש"א זאגט). "דארפסט א לאנג לעבן? ברכת המזון ברענגט אריכות ימים" (ווי עס שטייט אין "רוקח" און אנדערע ספרים). "ערליכע קינדער, נחת פון די קינדער? אויך דאס ברענגט דיר ברכת המזון." ווער בעט דאס? דער הייליגער באשעפער. פון וועמען בעט ער דאס? פון אונז, ערדישע מענטשן. וואס בעט ער? אן ערליך בענטשן. און וואס גיט ער אונז? אוצרות פון אלעם. נו, לוינט זיך דאס נישט?

ווען מיין קליין אייניקל האט אנגעצונדן דאס הייסע וואסער, און דאס וואסער איז גערונען אן אפשטעל, האבן מיינע קינדער באלד געוואוסט וואס מען קען טון דערצו.

במה זכיתי?

איך לערן פשוט פֿאַר "3 הלכות" ביי יעדער סעודה!



א ספעציעלן פרייז יעצט פאר קעמפס און מוסדות התורה - רופט 845-659-1547

מדור זה נחנך

לרגל ההלואה קדישא של

כ"ק מרן הגה"ק בעל ויחי יוסף מפאפא זצוק"ל

ביום י"ג אב - זכותו הגדול יגן עלינו ועל כל ישראל

הנוצח ע"י ידידו תלמידו הרבני הנדיב הנוכח ה"ו

וה"ר שמשון טוב בעדו ובעד כל קהל ישראל

דיני פריעת החוב

א] פריעת בע"ח מצוה שנאמר (ויקרא יט, לו) "הין צדק" שיהי הן שלך צדק¹, ואם בדעתו בשעת ההלואה שלא לשלם כלל עובר ב"לא תעשוק את רעך"².

ואם יש לו ממון ומדחהו בלך ושוב עובר בלאו מדברי קבלה (משלי ג, כח) "אל תאמר לרעך לך ושוב ומחר אתן ויש אתך"³.

ב] הלואה צריך להוליד המעות אל המלוה ואינו רשאי לומר למלוה בא אצלי ואפרע לך, אבל אם המלוה יצא מהעיר א"צ להוליד המעות אחריו⁴.

אם הלואה משלם ע"י שליח

ג] שלח הלואה המעות ע"י שליח עדיין הם באחריות הלואה עד שיגיעו לידי המלוה, ואם אירע אונס וכדו' חייב לשלם.

ואף אם נתן המעות ליד בנו של המלוה עדיין אחריותו עליו. אבל אם נתן לאשתו של המלוה הוה כאילו הגיעו לידי המלוה⁵.

לשלם בתשלומין קטנים

ד] אם יש להלוה מעות לשלם כל החוב אינו יכול לומר שרוצה לשלם בתשלומין קטנים דכיון שהגיע הזמן יכול המלוה לתובעו לשלם את כל החוב מיד⁶.

ה] אם הלואה רוצה לשלם "תוך הזמן" בתשלומין קטנים, ו"א שמדינא⁷ צריך המלוה לקבלם ואינו יכול לעכב עד שישלם לו כל החוב בפעם אחת, רק שהמלוה יכול להתרעם עליו שהרי כשיש לו סכום קטן מבבז הסכום לאלתר ו"א שמדינא יכול לעכב⁸.

1. ומי שאינו משלם נקרא "רשע" שנאמר לוח רשע ולא ישלם אחד הלואה מן האדם כלה מן המקום (אבות פ"ב מ"ט).
2. כן במדבר בחינך דכשאינו רוצה לשלם ההלואה עובר בלאו דלא תעשוק ולהמ"ח עובר ג"כ על לא תגזול, וכל בספר פלא יועץ (ערך הלואה) דחייבא רמיה על המקבל חסד שלא לגרום להיות נועל חסד בפני אנשי חסד כגון ללוות ולא לשלם כראוי, וכן אם שאל חפץ מחבירו יקפיד להחזירו לבעליו בזמן ובאופן שנתנו לו. 3. שו"ע ד"ק הלואה ס"ד.
4. ש"ך סי' ע"ד סק"א, אבל המלוה יכול לתבוע המעות בכל מקום אם הלואה יש לו שם מעות וגם יש לו כדי מחיתו עד שיגיע לביתו. 5. כן פוסק בשו"ע ד"ק דיני מציאה ופקדון ס"א כשיטת הש"ך בסי' ע"ב ס"ק קל"ו דאף בהלואה יכול לשלם לאשתו אבל לא לבני ביתו, דלא כשיטת הרמ"א דדווקא בפקדון ה"ן כן משא"כ בהלואה שכל הנאה שלו צריך לשומרו בשמירה מעולה ולפרוע להמלוה בעצמו, ואף דבש"ע פוסק כן רק באשה הנושאת ונותנת בתוך הבית, מבאר השו"ע דסתם אשה הוית בדרגא זו דלא כדעת הש"ך דאניה נקראת נ"נ בתוך הבית רק כשנ"נ בתוך עסקיו, אבל אינו רשאי לפרוע לבנו של המלוה א"כ הוא עם אביו בעסקיו, דאז ידו כיד אביו. 6. סי' ע"ד רמ"א ס"ד, והטעם דזה נחשב כהפסד לו שעי' שפורע לו פרוטות פרוטות הוא מבבז הממון ומוציאן אחדים, ראה בסמ"ע סק"י שם. וראה ברעק"א שם בשם כנה"ג דאם קבעו ביניהם לפרוע התשלומין קטנים בזמנים שונים והמלוה לא תבע הלוואתו בזמן, ה"ן הוא שאינו יכול כעת לתבוע לפרוע לו כאחד אלא לזמנים שונים כפי ראות עיני הב"ד. וכן הוא בקצוה"ח סי' ע"ג סק"ט. 7. שם בש"ע ס"ד. 8. כן מביא הש"ך סק"י דלדעת הר"ף יכול לכתחילה לעכב, ואף דין זה שאינו יכול לעכב יש לו יסוד בגמרא (ממירא דרבא בפרק השוכר את האומנין), סובר הר"ף דכ"ז הוא רק לענין דיעבד שאם פרעו כבר עם תשלומין קטנים אין המלוה יכול לומר דא"י נחשב אצלי כמו שפרעת אותי ולכן קח בחזרה הסכום שכבר פרעת לי ותחזור לי הכל בשלימותו או שהמעות יהיו מונחים אצלי באחריותך קמ"ל דבדיעבד הוי כפירעון, אבל לכתחילה יכול המלוה לעכב.

מיט בטחון איז אלעס מעגליך

לכבוד מכון הליכות החיים,

איך האב זייער הנאה פון דעם גליון יעדע וואך - די הלכות און די שטארקע מעשיות פון אמונה און אלע עניינים.

איך האב דא לעצטנס מיטגעהאלטן א מעשה, וואס וואלט געווען פאסיג אפצודרוקן אין "הליכות החיים". איך גיב עס דא איבער, אז אידן זאלן לייענען און הנאה האבן.

א יונגערמאן וואס זיצט און לערנט אין כולל האט מיר דערציילט, אז עס האט זיך אים געמאכט א גוט געשעפט צו קויפן א הויז. ער האט נישט געהאט דאס געלט זיך אריינצוציען וואוינען דארט, האט ער פארדונגען דאס הויז פאר א צווייטן אויף א פאר יאר, האפנדיג אז פון דעם געלט וואס ער וועט פארדינען דערפון וועט ער שפעטער אליין זיך קענען אריינציען. למעשה דעקט זיך קוים דאס הויז, און דערווייל זיצט ער ווייטער און לערנט. איין אינדערפרי רופט אים אן דער טענענט און באקלאגט זיך, אז דער צוים פונעם פארטש איז צעבראכן, און זיין קינד איז שוין אראפגעפאלן פונעם פארטש, ה"י. ס'איז א גרויסע סכנה, און מען וואלט עס געדארפט תיכף פאררעכטן.

טראכט דער יונגערמאן צו זיך, דער טענענט איז גערעכט, מען מוז דאס פאררעכטן און עס טאר נישט בלייבן אזוי אפילו א קורצע צייט, אבער וואו נעמט מען דאס געלט עס צו פאררעכטן?

ער האט אריבערגערופן א פאר בעל-מלאכה פאר אן אפשטאונג, וויפיל דאס וואלט געדארפט קאסטן. א טייל האבן ארויסגעזאגט א טייערן פרייז, זאגנדיג אז כדי צו פאררעכטן די וואנט דארף מען פאררעכטן אויך די ציגל, און דאס און יענס. דער ביליגסטער פון זיי האט געבעטן א גוטע פאר מאות. דער יונגערמאן איז געווען אונטער א שטארקן דרוק. דער צוים איז צעבראכן און מען מוז עס פאררעכטן, אבער קיין געלט האט ער נישט. וואס טוט מען?

איין טאג גייט ער אין כולל און חזר'ט זיך די ווערטער פון הייליגן "חובת הלבבות": דער מענטש זאל זיך מחזק זיין און וויסן אז דער באשעפער איז דער בעל-חסד און בעל-רחמים. ער האט באשאפן די וועלט און פירט איר שטענדיג, און ער ווייסט וואס עס איז גוט פאר'ן מענטש אפילו ווען דער מענטש אליין ווייסט נישט, און יעדע קלייניגקייט האט א חשבון פון הימל.

אזוי, מיט אט-די מחשבות, איז דער יונגערמאן אנגעקומען אין כולל. ער זעצט זיך לערנען און פרובירט באזייטיגן פון זיך די דאגות. זיין חברותא האט גאנץ גוט דערקענט אויפ'ן היינטיגן לערנען אז עפעס גייט פאר אין אים, און נאכ'ן לערנען האט דער יונגערמאן זיך אויסגערעדט פאר אים און אלעס דערציילט.

זאגט אים זיין חברותא, "קום אריבער מארגן. איך האב א דריל און שרייפן. דו ברענג א האמער און נעגל, און מען וועט עס אליין מסדר זיין."

אויפצומארגנס - צוויי יונגעלייט וואס שטייען קיינמאל נישט אויפ'ן שפיץ פון א פארטש מיט ארבעטס-געצייג, קומען אן מיט די כלים אין זייערע ציטערדיגע הענט און הייבן אן פאררעכטן. מען דרילט, מען מאכט פרישע לעכער, אבער עס שטעלט זיך ארויס אז עס איז א שאד די ארבעט. דאס האלץ איז אינגאנצן אויפגעגעסן, און מען קען גארנישט טון.

דער אויבערשטער האט אבער א חשבון אויף יעדע קלייניגקייט...

שטייענדיג אזוי פארצווייפלט אינמיטן דער עבודת פרך, זעען זיי ווי עס קומט צו פארן א קליינע רויטע קאר און שטעלט זיך אפ. עס קומט ארויס

הפצת הגליון נתנדב

לרגל ההילולא קדישא של

כ"ק מרן הגה"ק מהר"א מבעלזא זצוק"ל

ביום ו' עש"ק עקב - כ"א אב

זכותו הגדול יגן עלינו ועל כל ישראל

נתנדב ע"י ידידנו הנדיב הנכבד הרה"ג ר' **פרץ שטיינבערג שליט"א** - מח"ס פנ"ח על הרמב"ם

ויה"ר שיליץ טוב בעדו ובעד כל קהל ישראל להוושע בבני חיי ומזוני ריחי וכל ההשפעות טובות בגשמיות וברוחניות

זהירות אין הלכה אויך ווען מ'פארשטייט נישט

לכבוד מכון הליכות החיים,

בנוגע דער הלכה וואס מען האט געשריבן אז ווען מען קויפט קאווע אין א גויאישער גאז-סטאנציע טאר מען נישט אריינגיסן דארט פון אן אפענער פלאש מילך מיט א גוטן און פארלעסליכן הכשר, צוליב א חשש אז דער גוי האט אריינגעגאסן נישט-כשר'ע מילך וואס קאסט ביליגער אין געשעפט, וויל איך איבערגעבן א פערזענליכן עפיזאד:

איך האב אמאל פארגעהאלטן א חבר מיינעם אויף אזעלכעס, זעענדיג ווי ער גייט אריין אין א גויאישער גאז-סטאנציע און קויפט דארט א קאווע מיט מילך. איך האב אים געזאגט אז אויב די פלאש מילך איז שוין געווען אפן טאר מען עס נישט טרינקען, צוליב דעם אויבנדערמאנטן חשש. דער חבר האט מיר אנגעהויבן זאגן הסברים פארוואס מען קען מקיל זיין, זאגנדיג אז עס איז ממש נישט שייך אז דער גוי זאל אריינגיסן נישט-כשר'ע מילך, אבער איך האב אים געזאגט אז אזוי איז די הלכה און מען מוז דאס איינהאלטן, אפילו אויב איינער פארשטייט עס נישט מיט זיין שכל.

א צייט שפעטער רופט מיר אן דער חבר און זאגט, "וועסט נישט גלייבן וואס עס איז געווען היינט. איך בין אריין גאנץ פרי אין דער גאז-סטאנציע, און איך זע ווי דער גוי גיסט אריין פון א נישט-כשר'ע פלאש מילך גראד אין דער פלאש פון כשר'ע מילך!" **כמה גדולים דברי חכמים!**

עס איז א וואונדער, ווי אזויפיל מענטשן ווערן ליידער נכשל דערין און ווייסן נישט די פשוט'ע הלכה אז מען טאר נישט טרינקען די מילך פון אן אפענער פלאש ביי א גוי (צוליב א חשש, אפילו אויב ער האט למעשה נישט אריינגעגאסן קיין נישט-כשר'ע מילך), און דער איינציגער וועג וואס עס איז מותר צו נעמען דארט מילך איז פון א פארמאכטע פלאש וואס מען עפנט פאר זיינע אויגן.

טובליען די שעלוס פון אן אויוון

משלח המערכת: אין א פריערדיגן גליון האבן מיר געשריבן א שאלה, בנוגע אנווארעמען א חלה אדער ברויט אויפ'ן שעלף פונעם אויוון (אן אריינלייגן אין א בעקעלע א.ד.ג.), אז כאטש עס רירט אן דעם שעלף אליין, דארף מען נישט טובליען דעם שעלף, וויבאלד דער אופן ווי מען באנוצט זיך רוב מאל מיט'ן אויוון איז אז מען לייגט יא אריין דאס עסן אין א בעקעלע, צ.ב.ש. ווען מען באקט קוגל, פלייש, לעקער, אד"ג. אזוי ווערט אויך געברענגט אין נאך פוסקים.

עטליכע רבנים האבן אריינגערופן מעורר זיין, אז אויב איינער טוט אזוי בקביעות, צ.ב.ש. ער באקט איבער יעדע וואך די חלה אדער ברויט אינעם אויוון אויפ'ן שעלף אליין אן עפעס אונטערלייגן, האלטן זיי אז מ'דארף יא טובליען דעם שעלף. (וכ"כ בספר טבילת כלים פרק יא סעיף כז, פסקים ותשובות סי' קכ אות כו להחמיר בזה. אך י"א שנחשבים כחלק מעיקר התנור שלדעת כמה פוסקים פטור כל כלי שגדלו יותר ממ' סאה. אך למעשה, יש לעיין בזה הרבה בדבר כזה שדרך העולם לשנות מדת גובהו בכל עת, אם אפשר לומר שיהא נחשב כעיקר התנור).

וויבאלד מען רעדט פון א שאלה פון א דאורייתא, ווייל דער שעלף פונעם אויוון איז געמאכט פון אייזן, און מיט אן איינמאליגע טבילה לאזט מען זיך ארויס פון יעדע שאלה, דערפאר איז אוודאי שטארק ריכטיג אז מען זאל זיך נעמען די מי צו טובליען דעם שעלף כדי יוצא צו זיין לכל-הדעות. מיר טוען זיך באדאנקען פאר די חשוב'ע רבנים ולומדי הגליון וואס האבן מעורר געווען דערויף.

א איד מיט א קליינעם קאפל, און ער רופט זיך אן צו די צוויי יונגעלייט: "יונגעלייט! ניצט דעם שרויף וואס איך גיב אייך דא. דאס איז געמאכט ספעציעל פאר אויסגעריבן האלץ. נעמט אויך מיין דריל - ס'איז א בעסערער דריל." דאן גיט ער זיי א זאג, "ווייסט איר וואס, איך וועל עס מאכן פאר אייך."

דער איד, "יאסי", נעמט זיך צו דער מלאכה. ער דרילט, שניידט, פאררעכט, לייגט צו נאך העלצער און שרויפן. ער מאכט איבער דעם פארטש פון אלץ ביז תיו. פון דעם שוואכן פארטש האט ער געמאכט א גוטן, שטארקן פארטש.

ווען ער האט געענדיגט די גאנצע ארבעט, רופט זיך אן צו אים דער יונגערמאן, דער בעל-הבית פון דער דירה: "מעג איך אייך פרעגן, וואס האט אייך אהערגעברענגט דא פונקט יעצט? ווי אזוי האט איר געוואוסט וואס מיר דארפן?"

"איך בין אן ארבעטער", האט יענער געענטפערט, "און א גאנצן טאג ארבעט איך פאר מיין בעל-הבית און איך נעם נישט אן קיין אנדערע דזשאבס. נעכטן האט מיין בעל-הבית זיך ליידער צעבראכן א פוס, ל"ע. ווען ער קען נישט ארבעטן, דארף איך אויך נישט אריינקומען צו דער ארבעט. דערפאר האב איך נישט יעצט וואס צו טון. איך בין דורכגעפארן די גאס און געזען ווי איר מוטשעט זיך, האב איך געוואלט ארויסהעלפן!"

דער יונגערמאן האט זיך ווארעם באדאנקט פאר אים און געפרעגט: "כ'קען אייך באצאלן?" "יא", זאגט ער. "צוואנציג דאלער."

פון א שיינע פאר מאות איז געווארן א צוואנציגער... אין זכות פון לימוד התורה, און אין זכות פון אמונה.

- דער באשעפער פירט די וועלט, און יעדע קלייניגקייט האט א חשבון.

*

מיטצוטיילן ערשט האנטיגע מעשיות להנאת אלפי הקוראים, ביטע פארבינדט זיך צו דער הנהלת המכון דורך 4592885mhh@gmail.com, אדער דורכ'ן פעקס: 845-517-1692, אדער לאזט א מעסעדזש אויפ'ן טעלעפאן: 845-276-3170

לז"נ מוה"ר שמואל דוד ב"ר צבי פינחס הכהן ע"ה
ומוה"ר ישכר בער ב"ר טובי' גדלי' ע"ה
לא השאירו אחרים זש"ק
ונא ללמוד לעילוי נשמתם